

Kerala Gazette No. 8 dated 25th February, 2014.

PART I

Section iii



கேரள அரசு

சட்ட (சட்டமியற்றல்-இ) துறை

அறிக்கை

எண் 7262/ச. இ. இ1/2012/சட்டம். திருவனந்தபுரம், 2013 மே 6
1935 வைசாகம் 16.

கேரள மாநில சட்டப்பேரவையின் பின்வரும் சட்டம் பொதுமக்களின் தகவலுக்காக இதனால் வெளியிடப்படுகிறது. சட்டப்பேரவையால் நிறைவேற்றப் பட்ட மசோதாவிற்கு 2013 மே 5ஆம் தேதி கேரள ஆளுநரின் ஒப்புதல் கிடைக்கப்பெற்றது.

ஆளுநரின் ஆணைப்படி,

சி. ரமணி,

சிறப்புச்செயலர் (சட்டம்).

2013-ன் சட்டம் எண் 26

2013-ன் கேரள உரிமையியல் நீதிமன்ற (திருத்த) சட்டம்

1957-ன் கேரள உரிமையியல் நீதிமன்ற சட்டத்தை மீண்டும் திருத்தம் செய்வதற்குரிய ஒரு சட்டம்.

முன்னுரை.—1957-ன் கேரள உரிமையியல் நீதிமன்றச்சட்டம் பின்வரும் தேவைகளுக்காக மேலும் திருத்தம் செய்வது உகந்ததாக இருப்பதால்;

இந்தியக்குடியரசின் அறுபத்திநான்காவது ஆண்டில் பின்வருமாறு சட்டம் இயற்றப்படுகிறது.

1. சுருக்கப்பெயரும் தொடக்கமும்.—(1) இந்தச்சட்டம் 2013-ன் கேரள உரிமையியல் நீதிமன்ற (திருத்த) சட்டம் என அழைக்கப்படும்.

(2) இது உடனடியாக அமலுக்கு வருவதாகும்.

2. பிரிவு 11-ன் திருத்தம்.—1957-ன் கேரள உரிமையியல் நீதிமன்றச் சட்டம் (1957-ன் 1) (இதற்கு பிறகு முதன்மைச்சட்டம் என்று அழைக்கப்படும்) பிரிவு 11-ன் துணைப்பிரிவு (2)-ல், “ஒரு இலட்சம் ரூபாய்” என்ற வார்த்தைகளுக்கு பதிலாக “பத்து இலட்சம் ரூபாய்” என்ற வார்த்தைகள் சேர்க்கப்படவேண்டும்.

3. பிரிவு 13-ல் திருத்தம்.—முதன்மைச்சட்டத்தின் பிரிவு 13-ன் துணைப்பிரிவு (1)-ல், “இரண்டு இலட்சம் ரூபாய்” என்ற வார்த்தைகளுக்கு பதிலாக “இருபது இலட்சம் ரூபாய்” என்ற வார்த்தைகள் சேர்க்கப்பட வேண்டும்.
